



روشن آگ کا شعلاہ بابی کی تدلیس پر

النیر الشہابی طلی تدلیس الوہابی

۱۳۰۹ھ

تصنیف لطیف:-

قدس سرہ العزیز

اعلیٰ حضرت مجدد امام احمد رضا بریلوی

ALAHAZRAT NETWORK

اعلیٰ حضرت نیٹ ورک

www.alahazratnetwork.org

النیر الشہابی علی تدلیس الوہابی

(روشن آگ کا شعلہ وہابی کی تدلیس پر)

تصنیف: لطیف: اعلیٰ حضرت مجدد امام احمد رضا خاں بریلوی

www.alahazratnetwork.org

یش کش:

اعلیٰ حضرت نیٹ ورک

www.alahazratnetwork.org

| | |
|---------------------|--|
| نام کتاب : | النیر الشہابی علیٰ تدلیس الوہابی |
| تصنیف : | اعلیٰ حضرت مجدد امام احمد رضا خاں بریلوی علیہ الرحمۃ |
| کمپوزنگ : | راؤ فضل الہی رضا قادری |
| ٹائٹل ڈویپ لے آؤٹ : | راؤ ریاض شاہد رضا قادری |
| زیر سرپرستی : | راؤ سلطان مجاہد رضا قادری |

پیش کش:

اعلیٰ حضرت نیٹ ورک

www.alahazratnetwork.org

E-mail: fikrealahazrat@yahoo.com

بسم الله الرحمن الرحيم

مسئلہ:-

از غازی پور، مرسلہ جہانگیر خاں، ۱۵ صفر ۱۳۰۹ھ

کیا فرماتے ہیں علمائے دین اس مسئلہ میں کہ زید دو چار کتابیں اردو کی دیکھ کر چاروں اماموں کے مسئلے اخذ کرتا ہے اور اپنے اوپر ائمہ اربعہ سے ایک کی تقلید واجب نہیں جانتا، اس کو عمر نے کہا کہ تو لاندہب ہے جو ایسا کرتا ہے کیونکہ تجھ کو بالکل احادیث متواتر و مشہور و آحاد و عزیز و غریب و صحیح و حسن و ضعیف و مرسل و متروک و منقطع و موضوع و غیرہ کی شناخت نہیں ہے کہ کس کو کہتے ہیں حالانکہ بڑے بڑے علماء اس وقت اپنے اوپر تقلید واحد کی واجب سمجھتے ہیں اور ان کو بغیر تقلید کے چارہ نہیں تو تو ایک بے علم آدمی ہے جو عالموں کی خاک پا کے برابر نہیں ہے نہ معلوم اپنے تئیں تو کیا سمجھتا ہے جو ایسا کرتا ہے، اس کے جواب میں اس نے اس کو رافضی و خارجی و شیعہ و غیرہ بتایا بلکہ بہت سے کلمات سخت ست بھی کہے حالانکہ لاندہب کہنے سے اس کی غرض یہ نہ تھی کہ تو خارج از اسلام ہے بلکہ یہ غرض تھی کہ ان چاروں مذہبوں میں سے تمہارا کوئی مذہب نہیں ہے، اور اس کی غرض شیعہ و رافضی بنانے سے یہ تھی کہ تو ایک امام کی تقلید کرتا ہے جیسے رافضی تین خلیفوں کو نہیں مانتے، اور دوسرے یہ کہ ایک امام کی تقلید کرنے سے بخوبی عمل کل دین محمدی پر نہیں ہو سکتا اور چاروں اماموں کے مسئلے اخذ کرنے میں کل دین محمدی پر بخوبی عمل ہو سکتا ہے، آیا ان دونوں سے کس نے حق کہا اور کس نے غیر حق؟ امید کے ساتھ مہر، عالی کے مزین فرما کر ارشاد فرمائیں۔ بیسوا
توجروا (بیان فرمائیے اجر دیئے جاؤ گے) فقط۔

الجواب

بسم الله الرحمن الرحيم

الحمد لله ذي الجلالة والصلوة والسلام على صاحب الرسالة الذي لا
تجتمع امته على الضلالة وعلى آله وصحبه ومجتهدى ملته اولى الايدى
والابصار والنبالة.

تمام تعریفیں جلالت والے اللہ تعالیٰ کے لئے ہیں اور درود و سلام ہو صاحب رسالت پر جس
کی امت گمراہی پر مجتمع نہ ہوگی اور آپ کی آل، آپ کے صحابہ اور آپ کی امت کے مجتہدین
کرام پر جو قوت و بصیرت اور شرافت والے ہیں۔

اللهم هداية الحق والصواب (اے اللہ! حق و درستی کی ہدایت عطا فرما) مسئلہ تقلید کی تحقیق و تفصیل کو
دفتر طویل درکار۔ فقیر غفر اللہ تعالیٰ نے اپنے رسالہ میں النہی الاکید عن الصلاة وراء عدی التقليد (رسالہ النہی

الاکید عن الصلاة وراء عدی التقليد فتلاي رضویہ مطبوعہ رضا فاؤنڈیشن جامعہ نظامیہ رضویہ اندرون لوہاری دروازہ لاہور، کی جلد ششم کے صفحہ ۶۳ پر مرقوم ہے۔) اور فتاویٰ مندرجہ البارقۃ الشارقۃ علی مارقۃ المشارقۃ جلد یازدہم فتاویٰ فقیر مسی بہ العطایا النبویۃ فی الفتاویٰ الرضویۃ میں قدرے کلمات وافیذ کر کے یہاں بقدر ضرورت اس مقدار پر کہ بطلان کید زید ظاہر کرے اکتفاء ہوتا ہے۔ اس کا قول ۲ دو امر پر مشتمل:

اول:-

بکمال زبان درازی مقلدان حضرات ائمہ کرام علیہم الرضوان من الملک العلام کو معاذ اللہ رافضی خارجی بنانا۔

دوم:-

وہ تلبیس عجیب و تدلیس غریب کہ ترک تقلید میں تمام دین محمدی صلی اللہ تعالیٰ علیہ وسلم پر عمل کرتا ہے۔
 امر اول کی نسبت ان کے امام الطائفہ کے علما و نسباً دادا اور بیٹے پردادا یعنی شاہ ولی اللہ صاحب دہلوی کی گواہی کافی، وہ رسالہ انصاف میں انصاف کرتے ہیں:

بعد المائتین ظهر فیہم المذہب للمجتہدین باعیانہم وقل من کان لا
 يعتمد علی مذہب مجتہد لعینہ وکان هذا هو الواجب فی ذلک زمان
 الانصاف، باب حکایۃ حال الناس قبل الملئۃ الرابع، التحقیقۃ استنبول ترکی ص ۱۹
 یعنی دو صدی کے بعد خاص ایک مجتہد کا مذہب اختیار کرنا اہل اسلام میں شائع ہوا، کم کوئی
 شخص تھا جو ایک امام معین کے مذہب پر اعتماد نہ کرتا ہو، اور اس وقت یہی واجب ہوا۔
 اسی میں لکھتے ہیں:

وبالجملة فالتمذہب للمجتہدین سر الہمة اللہ تعالیٰ العلماء وجمعہم
 علیہ من حیث يشعرون او لا يشعرون . (الانصاف، باب حکایۃ حال الناس قبل
 الملئۃ الرابع، التحقیقۃ استنبول ترکی ص ۲۰)

یعنی خلاصہ کلام یہ ہے کہ ایک مذہب کا اختیار کر لینا ایک راز ہے کہ حق سبحانہ و تعالیٰ نے علماء
 کے قلوب میں القاء فرمایا اور انھیں اس پر جمع کر دیا چاہے اس راز کو سمجھ کر اس پر متفق ہوئے
 ہوں یا بے جانے۔

زید بے قید دیکھے کہ اس نے شہادت شاہ ولی اللہ صاحب گیارہ سو برس کے زائد کے ائمہ و علماء و مشائخ و اولیاء عامہ
 اہلسنت و جماعت کو معاذ اللہ رافضی خارجی بنایا اور اللہ عز و جل کے سر جلیل والہام جمیل کو جس پر اس نے اپنی حکمت بالغہ کے

مطابق علمائے امت کو مجتمع و متفق فرمایا ضلالت و گمراہی ٹھہرایا۔ علامہ سید احمد مصری طحطاوی رحمۃ اللہ علیہ حاشیہ در مختاری میں ناقل:

هذه الطائفة الناجية ، قد اجتمعت اليوم في مذاهب اربعة وهم الحنفيون
والمالكيون و الشافعيون والحنبلون رحمهم الله تعالى ومن كان خارجاً
عن هذه الاربعة في هذا الزمان فهو من اهل البدعة والنار (حاشیہ الطحطاوی علی
الدر المختار، کتاب الذبائح، المکتبۃ العربیہ کوئٹہ، ۱۵۳/۳)

یعنی اہل سنت کا گروہ ناجی اب چار مذہب میں مجتمع ہے حنفی، مالکی، شافعی، حنبلی۔ اللہ تعالیٰ ان
سب پر رحمت فرمائے، اب جو ان چار سے باہر ہے بدعتی جہنمی ہے

واقعی ان حضرات نے اس ارشاد علماء کا خوب ہی جواب ترکی بدعتی دیا یعنی علمائے اہلسنت ہمیں بدعتی ناری بتاتے
ہیں ہم گیارہ سو برس تک کے ان کے اکابر وائمہ کو رافضی و خارجی بتائیں گے
www.alephnetwork.org کہ ہم تو مار و میاں مانگتی
(کہ تو بھی ہمارے درمیان تلخ ہے)

مولیٰ تعالیٰ ہدایت بخشے، آمین!

مگر پھر بھی زید بیچارے نے بہت تنزل کیا کہ صرف رخص و خروج پر قانع رہا اس کے پیشوا تو کافر و مشرک تک کہتے
ہیں۔

وسيعلم الدين ظلموا اى منقلب يتقلبون (القرآن الکریم، ۲۲۷/۲۶)

اور اب جانا چاہتے ہیں عالم کہ کس کروٹ پر پلٹا کھائیں گے۔

یہ ناپاک ترکہ اسی ہے باک انجسٹ امام اول دین مستحذ یعنی ابن عبدالوہاب نجدی علیہ ما علیہ کا ہے کہ اپنے
موافقان ناخردمند نظرے چند بے قید و بند آزادی پسند کے سوا تمام عالم کے مسلمانوں کو کافر و مشرک کہتا، اور خود اپنے باپ،
دادا، اساتذہ، مشائخ کو بھی صراحۃً کافر کہہ کر پوری سعادت مندی ظاہر کرتا، اور نہ صرف انھیں پر قانع ہوتا بلکہ آج سے آٹھ سو
برس تک کے تمام علماء و اولیاء سائر امت مرحومہ کو (خاک بدہان ناپاک) صاف صاف کافر بتاتا اور جو شخص اس کے جال میں
پھنس کر اس کے دست شیطان پرست پر بیعت کرتا اس سے آج تک اس کے اور اس کے ماں باپ اور اکابر علمائے سلف نام
بنام سب کے کفر پر اقرار لیتا، اور اگرچہ بظاہر ادعائے حنبلیت رکھتا مگر مذہب ائمہ کو مطلقاً بالکل جانتا اور سب پر طعن کرتا اور
اپنے اتباع ہر کنندہ نافرمانیہ کو مجتہد بننے کا حکم دیتا۔ یہ دو چار حرف اردو کے پڑھ کر استرے لگام داشرے بے مہار ہو جانا بھی اسی

خرنا شخص کی تعلیم ہے، خاتمۃ المحققین مولانا امین الملتہ والدین سیدی محمد بن عابدین شامی قدس سرہ السامی رد المحتار علی الدر المختار کی جلد ثالث کتاب الجہاد باب البغاة میں زیر بیان خوارج فرماتے ہیں:

كما وقع في زماننا في اتباع عبد الوهاب الذين خرجوا من نجد وتغلبوا على الحرمين وكانوا ينتحلون مذهب الحنابلة لكنهم اعتقدوا انهم هم المسلمون وان من خالف اعتقادهم مشركون واستباحوا بذلك قتل اهل السنة وقتل علمائهم حتى كسر الله تعالى شوكتهم وخرب بلادهم وظفر بهم عساكر المسلمين عام ثلث وثلثين ومائتين والفر (رد المحتار، كتاب الجہاد، باب البغاة، دار احیاء التراث العربی بیروت۔ ۱۳۰۹)

والحمد لله رب العلمین، وقلیل بعداً للقوم الظالمین۔ (القرآن الکریم ۱۱/۲۳) یعنی خارجی ایسے ہوتے ہیں جیسا ہمارے زمانے میں پیروان عبد الوہاب سے واقع ہوا جنہوں نے نجد سے خروج کر کے حرمین بحرین پر غلبہ کیا اور وہ اپنے آپ کو کہتے تو حنبلی تھے مگر ان کا عقیدہ یہ تھا کہ مسلمان بس وہی ہیں اور جو ان کے مذہب پر نہیں وہ سب مشرک ہیں، اس وجہ سے انہوں نے اہل سنت کا قتل اور ان کے علماء کا شہید کرنا مباح ٹھہرایا، یہاں تک کہ اللہ تعالیٰ نے ان کی شوکت توڑ دی اور ان کے شہر ویران کئے اور لشکر مسلمین کو ان پر فتح بخشی ۱۲۳۳ھ میں۔

اور تمام تعریفیں اللہ تعالیٰ کے لئے ہیں جو سارے جہانوں کا پروردگار ہے، اور کہا گیا کہ دور ہوں بے انصاف لوگ۔

امام العلماء سید سند شیخ الاسلام بالبلد الحرام سیدی احمد زین وطلان مکی قدس سرہ الملکی نے اپنی کتاب مستطاب در رسنیہ میں اس طائفہ بے باک اور اس کے امام سفاک کے اعمال کا حال عقائد کا ضلال خاتمہ کا وبال قدرے مفصل تحریر فرمایا اور بیس حدیثوں میں حضور اقدس صلی اللہ تعالیٰ علیہ وسلم اور حضرت امیر المومنین امام المحققین سیدنا صدیق اکبر رضی اللہ تعالیٰ عنہ و حضرت امیر المومنین مولیٰ المسلمین سیدنا علی مرتضیٰ کرم اللہ تعالیٰ وجہہ الکریم کا اس طائفہ تالفہ کے ظہور پر ضرور کی طرف ایما و اشعار فرماتا ہے ان بعض حدیثوں اور ان سے زائد کی تفصیل فقیر کے رسالہ النہی الاکید میں مذکور، یہاں اس کتاب مستطاب ہادی صواب سے چند حرف اس مقام کے متعلق نقل کرنا منظور۔

قال رضى الله تعالى عنه هؤلاء القوم لا يعتقدون موحد الا من تبعهم كان

محمد بن عبد الوهاب ابتدع هذه البدعة، وكان اخوه الشيخ سليمان من اهل العلم فكان ينكر عليه انكاراً شديداً في كل يفعله او يامر به فقال له يوماً كم اركان الاسلام؟ قال خمسة. قال انت جعلتها ستة، السادس من لم يتبعك فليس بمسلم هذا عندك ركن سادس للاسلام. وقال رجل آخر يوماً كم يعتق الله كل ليلة في رمضان؟ قال مائة الف، وفي آخر ليلة يعتق مثل ما اعتق في الشهر كله؟ فقال له لم يبلغ من اتبعك عشر عشر ما ذكرت فمن هؤلاء المسلمون الذين يعتقهم الله وقد حصرت المسلمين فيك وفيمن اتبعك فبهت الذي كفر، فقال له رجل آخر هذا الدين الذي جئت به متصل ام منفصل فقال حتى مشايخي و مشايخهم الي ستمائة سنة كلهم مشركون فقال الرجل اذن دينك منفصل لا متصل فعمى اخذه قال وحى الهام كالخضر ومن مقابحه انه قتل رجلاً اعنى كان مؤذناً صالحاً ذا صوت حسن نهاه عن الصلوة على النبي صلى الله تعالى عليه وسلم فامر بقتله فقتل ثم قال ان الرياسة في بيت الخاطنة يعنى الزانية اقل الما ممن ينادى بالصلوة على النبي (صلى الله تعالى عليه وسلم) في المنائر، وكان يمنع اتباعه من مطالعة كتب الفقه واحرق كثيراً منها واذن لكل من اتبعه ان يفسر القرآن بحسب فهمه حتى همج الهمج من اتباعه فكان كل واحد منهم يفعل ذلك ولو كان لا يحفظ القرآن ولا شيئاً منه فيقول الذي لا يقرؤ منهم لا يحرقوا قرأ على حتى المبرك فاذا قرأ عليه يفسره له براهه وامرهم ان يعملوا ويحكموا بما يفهمونه وجعل ذلك مقدماً على كتب العلم ونصوص العلماء وكان يقول في كثير من اقوال الاثمة الاربعة ليست بشئ وتارة يتسر ويقول ان الاثمة على حق ويقدر في اتباعهم من العلماء الذين القوا في المذهب الاربعة وحرروها ويقول انهم ضلوا واضلوا وتارة يقول ان الشريعة واحدة فما لهذا جعلوها مذاهب اربعة هذا كتاب الله وسنة رسوله صلى الله تعالى

علیہ وسلم لا تعمل الا بهما کان ابتداء ظهور امرہ فی الشرق ۱۲۳ھ،
 وہی فتنة من اعظم الفتن كانوا اذا اراد احدا ان يتبعهم علی دینہم طوعاً او
 کرہاً یا مروءہ بالاتیان بالشہادتین اولالم یقولون لہ اشہد علی نفسک ان
 کنت کافر او اشہد علی والدیک انہما ماتا کافرین واشہد علی فلان و
 فلان ویسمون لہ جماعة من اکابر العلماء الماضین فان شہدوا بذلك
 قبلہم والامر و ابقتلہم و كانوا یصرحون بتکفیر الامة من منذ ثمانۃ مئة
 ، واول من صرح بذلك محمد بن عبد الوہاب فبعوہ فی ذلک ، وکان
 یطعن فی مذاہب الائمة والقوال العلماء ویدعی الانتساب الی مذہب
 الامام احمد رضی اللہ تعالیٰ عنہ کذباً وتسترًا وزوراً ولامام احمد بری
 منہ و اعجب من ذلک انہ کان یکتب الی عمالہ الذین ہم من اجهل
 الجاہلین اجتہدوا بحسب فہمکم ولا تلتفتوا لہذہ الکتب فان فیہا الحق
 والباطل وکان اصحابہ لا یتخلون مذہباً من المذاہب بل یجتہدون کما
 امرہم ویسترون ظاہراً بمذہب الامام احمد ویلبسون بذلک علی
 العامة ، فاتعذب للرد علیہ علماء المشرق و المغرب من جمیع المذاہب
 ومن منکرانہ منع الناس من قراءة مولد النبی صلی اللہ تعالیٰ علیہ وسلم
 ومن الصلوة علی النبی صلی اللہ تعالیٰ علیہ وسلم فی المنائر بعد الاذان ،
 ومنع الدعاء بعد الصلوة وکان یصرح بتکفیر المتوسل بالانبياء والاولیاء
 ویسکر علم الفقہ ویقول ان ذلک بدعة ، (الدرر السنی ، المکتبۃ الحقیقیۃ استنبول
 ترکی ، ص ۵۳۹-۵۴۰) ملقطاً

شیخ سلیمان رضی اللہ تعالیٰ عنہ نے اس کے بارے میں ارشاد فرمایا کہ یہ گروہ وہابیہ اپنے
 پیروں کے سوا کسی کو موحّد نہیں جانتے ، محمد بن عبد الوہاب نے یہ نیامذہب نکالا اس کے
 بھائی شیخ سلیمان رحمۃ اللہ علیہ کہ اہل علم سے تھے اس پر ہر فعل و قول میں سخت انکار فرماتے
 ایک دن اس سے کہا کہ اسلام کے رکن کتنے ہیں ؟ بولا : پانچ ۔ فرمایا تو نے چھ کر دیئے چھٹایہ
 کہ جو تیری پیروی نہ کرے وہ مسلمان نہیں ، یہ تیرے نزدیک اسلام کا رکن ششم ہے ۔ اور

ایک صاحب نے اس سے پوچھا: اللہ تعالیٰ رمضان شریف میں کتنے بندے ہر رات آزاد فرماتا ہے؟ بولا: ایک لاکھ اور کچھ شب اتنے کہ سارے مہینے میں آزاد فرمائے تھے۔ ان صاحب نے کہا: تیرے پیرو تو اس کے سوویں حصہ کو بھی نہ پہنچے وہ کون مسلمان ہیں جنہیں اللہ تعالیٰ رمضان میں آزاد فرماتا ہے، تیرے نزدیک تو بس تو اور تیرے پیرو ہی مسلمان ہیں۔ اس کے جواب میں حیران ہو کر رہ گیا کافر۔ اور ایک شخص نے اس سے کہا یہ دین کہ تو لایا نبی صلی اللہ تعالیٰ علیہ وسلم سے متصل ہے یا منفصل؟ بولا: خود میرے اساتذہ اور ان کے اساتذہ چھ سو برس تک سب مشرک تھے۔ کہا: تو تیرا دین منفصل ہوا متصل تو نہ ہوا، پھر تو نے کس سے سیکھا؟ بولا: مجھے خضر کی طرح الہامی وحی ہوئی، اور اس کی خباثتوں سے ایک یہ ہے کہ ایک ناپسندیدہ خوش آواز مؤذن کو منع کیا کہ منارہ پر اذان کے بعد صلوٰۃ نہ پڑھا کر، انہوں نے نہ مانا اور حضور اقدس ﷺ پر صلوٰۃ پڑھی، اس نے ان کے قتل کا حکم دے کر شہید کرادیا کہ رنڈی کی چھو کری اس کے گھر ستار بجانے والی اتنی لٹکائیں کہ منارہ پر باواز بلند نہ ہو سکے پر درود بھیجنے والا، اور اپنے پیروؤں کو کتب فقہ دیکھنے سے منع کرنا، فقہ کی بہت سی کتابیں جلا دیں اور انہیں اجازت دی کہ ہر شخص اپنی سمجھ کے موافق قرآن کے معنی گھڑ لیا کرے یہاں تک کہ مکینہ سا مکینہ کو دن سا کو دن اس کے پیروؤں کا تو ان میں ہر شخص ایسا ہی کرتا اگرچہ قرآن عظیم کی ایک آیت بھی نہ یاد ہوتی، جو شخص ناخواندہ تھا وہ پڑھے ہوئے سے کہتا کہ تو مجھے پڑھ کر سنا میں اس کی تفسیر بیان کروں، وہ پڑھتا اور یہ معنی گھڑتا۔ پھر انہیں تفسیر ہی کرنے کی اجازت نہ دی بلکہ اس کے ساتھ یہ بھی حکم کیا کہ قرآن کے جو معنی تمہاری اپنی انکل میں آئیں انہیں پر عمل کرو اور انہیں پر مقدمات میں حکم دو اور انہیں کتابوں کے حکم اور اماموں کے ارشاد سے مقدم سمجھو۔ امر اربعہ کے بہت سے اقوال کو محض لٹچ دپوچ بتاتا اور کبھی تفسیر کر جاتا اور کہتا کہ امام تو حق پر تھے مگر یہ علماء جوان کے مقلد تھے اور چاروں مذاہب میں کتابیں تصنیف کر گئے اور ان مذاہب کی تحقیق و تخیص کر گزرے یہ سب گمراہ تھے اور اوروں کو گمراہ کر گئے، اور کبھی کہتا شریعت تو ایک ہے ان فقہاء کو کیا ہوا کہ اس کے چار مذاہب کر دیئے یہ قرآن وحدیث موجود ہیں ہم تو انہیں پر عمل کریں گے، مشرق میں اس کے مذاہب جدید ۱۱۳۳ھ سے ظہور کیا اور یہ فقہ عظیم فتنوں سے ہوا، جب کوئی شخص خوشی سے خواہ جبراً

وہابیوں کے مذہب میں آنا چاہتا اس سے پہلے کلمہ پڑھواتے پھر کہتے خود اپنے اوپر گواہی دے کہ اب تک تو کافر تھا اور اپنے ماں باپ پر گواہی دے کہ وہ کافر مرے اور اکابر ائمہ سلف سے ایک جماعت کے نام لے کر کہتے ان پر گواہی دے کہ وہ سب کافر تھے۔ پھر اگر اس نے گواہی دے میں جب تو مقبول ورنہ مقبول۔ اگر ذرا انکار کیا مروا ڈالتے اور صاف کہتے کہ چھ سو برس سے ساری امت کافر ہے۔ اول اس کی تصریح اسی ابن عبد الوہاب نے کی پھر سارے یہی کہنے لگے، وہ ائمہ کے مذہب اور علماء کے اقوال پر طعن کرتا اور براہِ عقیدہ جھوٹ فریب سے جھنپی ہونے کا ادعا رکھتا حالانکہ امام احمد بن حنبل رضی اللہ تعالیٰ عنہ اس سے بری و بیزار ہیں اور اس سے عجیب تر یہ کہ اس کے نائب جو ہر جاہل سے بدتر جاہل ہوتے انھیں لکھ بھیجتا کہ اپنی سمجھ کے موافق اجتہاد کرو اور ان کتابوں کی طرف منہ پھیر کر نہ دیکھو کہ ان میں حق و باطل سب کچھ ہے اس کے ساتھ لا مذہب تھے، اس کے کہنے کے مطابق آپ مجتہد بنتے اور بظاہر جاہلوں نے دھوکہ دیے کہ مذہب امام احمدی ذوالحال رکھتے۔ یہ چال ڈھال دیکھ کر مشرق و مغرب کے علمائے جمیع مذاہب اس کے رد پر کمر بستہ ہوئے۔ اس کی بری باتوں سے یہ بھی ہے کہ حضور پر نور سید عالم ﷺ کے میلاد شریف پڑھنے اور اذان کے بعد مناروں پر حضور ﷺ پر صلوٰۃ بھیجنے اور نماز کے بعد دعا مانگنے کو ناجائز بتایا اور انبیاء و اولیاء سے توسل کرنیوالوں کو صراحۃً کافر کہتا اور علم فقہ سے انکار رکھتا اور اسے بدعت کہا کرتا۔ اچھے

ملفوظ

مسلمان دیکھیں کہ عہدِ یہی عقیدے ان ہندی وہابیوں کے ہیں پھر ان کے ہندی امام نے اسی نجدی امام کی کتاب التوحید صغیر سے سیکھ کر کفر مسلمین پر وہ چمکتی دلیل لکھی کہ صاف صاف خود اپنے اور اپنے ہم شریوں سب کے کفر پر مہر کر دی یعنی حدیث صحیح مسلم "لا یذهب اللیل و النهار حتی تعبد اللات و العری (الیٰ) قوله صلی اللہ تعالیٰ علیہ وسلم (یبعث اللہ رجلاً طیباً فتوفی من کان فی قلبہ مثقال حبۃ من خردل من ایمان فیقی من لا یمیر فیہ فیرجعون الیٰ دین ابائہم) (مشکوٰۃ المصابیح، کتاب الفتن، باب لا تقوم الساعة الا علی شرار الناس، قدیمی کتب خانہ کراچی، ص ۴۸۱) مشکوٰۃ کے باب لا تقوم الساعة الا علی شرار الناس سے نقل کر کے بے دھڑک زمانہء موجودہ پر جھادی جس میں حضور پر نور سید عالم صلی اللہ تعالیٰ علیہ وسلم نے فرمایا ہے کہ زمانہ فنا نہ ہوگا جب تک لات و عزیٰ کی پھر پرستش نہ ہو، اور وہ یوں ہوگی کہ اللہ تعالیٰ ایک پاکیزہ ہوا بھیجے گا جو ساری دنیا سے مسلمانوں کو اٹھالے گی، جس کے دل میں رائی کے دانے برابر

ایمان ہوگا انتقال کرے گا، جب زمین میں ترے کافر رہ جائیں گے پھر بتوں کی پرستش جاری ہو جائے گی۔

اس حدیث کو (اسمعیل دہلوی نے) نقل کر کے صاف لکھ دیا ”سو غیر خدا کے فرمانے کے موافق ہوا (تقویۃ الایمان، الفصل الرابع، مطبع عثمینی اندرون لوہاری دروازہ لہور، ص ۳۰) انا لله وانا الیہ راجعون (بیشک ہم اللہ ہی کا ماں ہیں اور اسی کی طرف ہم نے لوٹنا ہے)

بدحواس کو اتنا نہ سوچو کہ اگر وہ یہی زمانہ ہے جس کی اس حدیث میں خبر ہے تو واجب کہ روئے زمین پر مسلمان کا نام و نشان نہ رہا، بھلے مانس اب تو اور تیرے ساتھی نجد و ہند کے سارے وہابی گرفتار خرابی کہاں بچ کر جاتے ہیں، کیا تمہارا حلقہ کہیں دنیا کے پردے سے کہیں الگ بستا ہے، تم سب بدتر سے بدتر کافروں میں سے ہوئے جن کے دس میں رائی برابر دینے کے ایمان نہیں اور دین کفار کی طرف پھر کرتوں کی پوجا میں ڈوبے ہوئے ہیں۔ سچ آیا حدیث مصطفیٰ ﷺ کا ارشاد کہ

حبک الشنی یعمی ویصم (سنن ابی داؤد، کتاب الادب، باب فی البہوی، آفتاب عالم پریس لہور، ۲/۳۳۳) (مسند احمد بن حنبل، مرویات ابی الدرداء، ۵/۹۳، کنز العمال، حدیث ۴۴۱۰۴، ۱۱۵/۱۶)

کسی شے سے تیری محبت تجھے اندھا اور بہرہ کر دیتی ہے
شرک کی محبت نے اس کفر دوست کا ایسا اندھا بہرا کر دیا کہ خود اپنے کفر کا اقرار کر بیٹھا مطلب تو یہ ہے کہ کسی طرح ترم مسلمان معاذ اللہ مشرک ٹھہریں اگرچہ برائے شکون کو اپنا ہی چہرہ، ہموار سکی۔

کذلک بطبع اللہ علی قلب متکبر جبار (القرآن الکریم، ۳۵/۴۰)
اللہ تعالیٰ یونہی مہر کر دیتا ہے متکبر سرکش کے سارے دل پر
وہابی صاحبو! اپنے پیشواؤں کی تصریحیں دیکھتے جاؤ صد ہا سال کے علما و اولیاء و مقبولان خدا کو رافضی خارجی کہتے شرماؤ اپنے گریبان میں منہ ڈال کر دیکھو کہ تم بیزور زبان و بہتان دوسروں پر تبرا بھیجتے ہو مگر ہند و نجد کے سارے وہابی اپنے ہندی و نجدی اماموں کی تصریح اور وہ دونوں امام مغوی عوام خود اپنے اقرارات صریح سے کافر بے ایمان مشرک بت پرست کفر سے مخمور و بدست ہیں، اقرار مرد آزاد و مرد، چاہ کن را چاہ در پیش (مرد کا اقرار مرد کا آزار ہے، کنواں کھودنے والا خود کنویں میں گرتا ہے) آسمان کا تھوکا حلق میں آیا، تف بر ماہ بروئے خویش (چاند پر تھوکنے والا اپنے چہرے پر تھوکتا ہے)

کذلک العذاب و لعذاب الاخرة اکبر، لو کالوا یعلمون (القرآن الکریم ۳۳/۶۸،

مارا ایسی ہی ہوتی ہے اور بیشک آخرت کی مار سب سے بڑی ہے۔ کیا اچھا تھا اگر وہ جانتے۔

اور ہمیں سے ظاہر کہ لقب رافضی و خارجی کے مستحق بھی یہی حضرات ہیں کہ چاروں ائمہ کرام اور ان کے سب مقصدین سے تبری کرتے اور تصریح و تکویناً سب پر تبرا بھیجتے ہیں بخلاف اہلسنت کے سب کو امام اہلسنت جانتے اور سب کی جناب میں عقیدت رکھتے سب کے مقلدوں کو رشد و ہدایت پر مانتے ہیں۔ طرفہ یہ کہ زید بیچارہ رافضیوں پر تین خفا کے نہ ماننے کا الزام رکھتا ہے حالانکہ اس کا امام مذہب خود حضرات انبیاء علیہم الصلوٰۃ والسلام کو ماننا بھی حرام و شرک بتاتا ہے اپنی کتاب تقویت ایمان جہال خراب میں صاف لکھتا ہے کہ:

”اللہ کے سوا کسی کو نہ مان“ (تقویت ایمان، الفصل الاول، مطبع علمی اندرون لوہاری دروازہ لاہور، ص ۱۲)

اسی میں کہتا ہے:

”سب سے مقدم صاحب نے قول و قرار لیا کہ کسی کو میرے سوا نہ مانو“ (تقویت ایمان،

الفصل الاول، مطبع علمی اندرون لوہاری دروازہ لاہور، ص ۱۲)

نے فردعت محکم آمد نے اصول شرم ہادت از خدا و از رسول

(نہ تیرے ناروغ قائم ہیں اور نہ بنی اموس، تجھے اللہ و رسول سے شرم آتی چاہیے)

جل جلالہ، وصلى الله تعالى عليه وسلم

امردم کہ چاروں ائمہ مسائل لینے میں کل دین محمدی ﷺ پر بخوبی عمل ہو سکتا ہے اور ایک کی تقلید میں ناممکن، یہ وہ پوچ دھوکا ضعیف کید ہے کہ نہ تو خواندہ بیچاروں کو نہ کر بہکالیں مگر جب کسی ادنی طالب علم یا صحبت یافتہ ذی فہم کے سامنے کہیں تو خود ہی کماں مضیف (القرآن الکریم، ۶۱/۴) (شیطان کا داؤ کزور ہے) ماننا پڑے اس مغلفہ فاحشہ کا حاصل جیسا کہ ان خواص و عوام کے زبان زد ہے یہ کہ چاروں مذہب حق ہیں اور سب دین متین کی شاخیں تو یک ہی تقلید سے گویا چہارم دین پر عمل ہوا، بخلاف اس کے کہ کبھی کبھی ہر مذہب پر چلے کہ یوں سارے دین پر عمل ہو جائے گا۔

اقول اولاً یہ اس مدہوش کا جنونی خیال ہے جسے دربار شاہی تک چار سیدھے راستے معلوم ہوئے رعایا کو دیکھا کہ ان کا ہر گروہ وہ ایک راہ پر بولیا اور اسی پر چلا جاتا ہے مگر ان حضرات نے اسے بیجا حرکت سمجھا کہ چاروں راستے یکساں ہیں تو وجہ کیا کہ ایک ہی کو اختیار کر لیجئے، پکارتا رہا کہ صاحبو! ہر شخص چاروں راہ پر چلے مگر کسی نے نہ سنی، ناچار آپ ہی تانا تنا شروع کیا، کوس بھر شرقی راستہ چلا پھر اسے چھوڑا، جنوبی کو دوڑا، پھر اس سے بھی منہ موڑا، غربی کو پکڑا پھر اس سے بھاگ کر شمالی پر ہو گیا ادھر سے پلٹ کر پھر شرقی پر آ رہا، تلی کے سے نکل کر گھری کوس پچاس۔ عقلمند سے پوچھ دیکھو ایسے کو مجنوں کہیں گے یا صحیح الحواس، یہ مثال میری ایجاد نہیں بلکہ علمائے کرام و اولیائے عظام کا ارشاد ہے اور ان سے امام علام عارف باللہ سیدی عبد الوہاب شعرانی قدس سرہ الربانی نے میزان الشریعة الکبریٰ میں نقل فرمائی، اور اس کے مشابہ دوسری مثال انگلیوں کے

پوروں کی اپنے شیخ حضرت سیدی علی خواص رحمۃ اللہ علیہ سے روایت کی، یہ امام ہمام وہ ہیں جن کی اسی کتاب مستطاب سے اسی مسئلہ تقلید میں غیر مقلدان زمانہ کے معلم جدید میاں نذیر حسین دہلوی براہ اغوا سند لائے اور اسی کتاب میں ان کی ہزاروں ہزار قاتر تصریحوں سے کہ جہالات طائفہ کا پورا علاج تھیں آنکھیں بند کر گئے مگر کیا جائے شکایت کہ:

الْمُؤْمِنُونَ بَعْضُ الْكُتُبِ وَتَكْفُرُونَ بِبَعْضٍ (القرآن الکریم، ۸۵/۲)

تو کیا خدا کے کچھ حکموں پر ایمان لاتے ہو اور کچھ سے انکار کرتے ہو

اس نئے طائفہ کی پرانی خصلت جسے اس کی سیر دیکھنی منظور ہو بعض احباب فقیر کا رسالہ سیف المصطفیٰ علی

ادیان الافتر ۱۲۹۹ء مطالعہ کرے۔

ثانیاً کل دین متین پر ایسے عمل کا صحابہ و تابعین و سائر ائمہ مجتہدان دین کو بھی حکم تھا یا خدا و رسول نے خاص آپ ہی کے واسطے رکھا۔ بر تقدیر اول ثبوت دو کہ وہ حضرات ہرگز اپنے مذہب پر قائم نہ رہتے بلکہ نماز و روزہ و تمام اعمال و احکام میں آج اپنے اجتہاد پر چلتے تو کل دوسرے کے پرسوں تیسرے کے بر تقدیر ثانی یہ ابھی دولت دین ہے جس سے تمام سرداران امت و پیشوایان ملت باز رہ کر محروم ہوئے یا ان کے وقت میں یہ استلاف مذاہب نہ تھا یا انھیں معلوم نہ تھا کہ ہم ناحق کل دین متین پر عمل چھوڑے بیٹھے ہیں۔

ثالثاً اے رے مخالف کہ کل دین پر یک لخت عمل چھوڑنے کا نام سارے دین پر عمل کرنا رکھا

برعکس نہ نہ نام زنگی کا فور

(الناجشی کا نام کا فور رکھتے ہیں)

بہلا مسائل اختلافیہ میں سب اقوال پر ایک وقت میں عمل تو محال عقلی ہاں یوں ہوں کہ مثلاً آج امام کے پیچھے فاتحہ پڑھی مگر یہ کل دین متین کے خلاف ہوا، کیا امام ابو حنیفہ رضی اللہ تعالیٰ عنہ کے نزدیک مقتدی کو قراءت بعض اوقات میں ناجائز تھی حاشا بلکہ ہمیشہ۔ کیا امام شافعی کی رائے میں ماموم پر فاتحہ اچھا یا واجب تھی حاشا بلکہ دو آتا تو چونہ دائماً تارک نہ دائماً عامل وہ دونوں قول کا مخالف و ثانی۔ پر ظاہر کہ ایجاب و سلب فعلی سلب و ایجاب دوامی دونوں کا دافع و منافی۔ اب تو کھلا کہ تم رفض و خروج دونوں کے جامع کہ چاروں میں سے کسی کے معتقد نہ کسی کے تابع۔

رابعاً جو امر ایک مذہب میں واجب دوسرے میں حرام، مثلاً قراءت مقتدی تو عامل ہالہ ہین فی وقتین کو کیا حکم دیتے ہو، آیا اسے ہمیشہ اپنے حق میں حرام سمجھے یا ہمیشہ واجب یا وقت عمل واجب وقت ترک حرام یا بالعکس یا جس وقت جو چاہے سمجھے یا کبھی سمجھے نہ سمجھے یعنی واجب غیر واجب حرام غیر حرام کچھ تصور نہ کرے یا مذہب ائمہ یعنی واجب و حرام دونوں کے خلاف محض مباح جانے۔ متقین اولین پر یہ ظہر تا ہے کہ حرام جان کر ارتکاب کیا یا واجب مان کر اجتناب، اور شق رابع پر دونوں

یہ صریح اجازت قصد فسق و تعدد معصیت ہے، اور شق ثالث مثل رابع کھلم کھلا یہ حلونہ عاماً و بحر منہ عاماً (القرآن الکریم، ۳۷/۹) (ایک برس اسے حلال ٹھہراتے ہیں اور دوسرے برس اسے حرام مانتے ہیں) میں داخل ہونا کہ ایک ہی چیز کو آج واجب جان لیا کل حرام مان لیا پرسوں پھر واجب ٹھہرا لیا، دین نہ ہوا کھیل ہوا، یا کفار و فسقا یہ عندیہ کامل کہ جس چیز کو ہم جو اعتقاد کر لیں وہ نفس الامر میں ویسی ہی ہو جائے۔ شق خامس پر یہ دونوں استحالے قائم کہ جب اجازت مطلقہ ہے تو عاماً شہر ایواناً و کناراً بحلونہ انما و بحر منہ انما (ایک گھڑی اسے حلال ٹھہراتے ہیں اور دوسری گھڑی اسے حرام مانتے ہیں) لازم اور نیز وقت عمل اعتقاد حرمت، وقت ترک اعتقاد و وجوب کی اجازت، وہی شق سادس وہ خود معقول نہیں بلکہ صریح قول بالسماع قطعین کہ آدمی جب عمل بالمذہبین جائز جانے کا قطعاً فعل و ترک روامانے گا اس کا حکم اور اس سے منع یہودہ ہے، معہذا یہ شق بھی استحالہ اولیٰ کے حصہ سے سلامت نہیں اچھا حکم دیتے ہو کہ آدمی نماز میں ایک فعل کرے مگر خبردار یہ نہ سمجھے کہ خدا نے میرے لئے جائز کیا ہے، لاجرم شق ہفتم رہے گی اور کل وہی کھلے گا کہ کل دین متین کا خلاف یعنی محصل جواز فعل و ترک نکلا اور وہ وجوب و حرمت دونوں کے منافی۔

بالجملہ حضرات براہ فریب ناحق چاروں مذہب کو حق جاننے کا ادعا کرتے اور اس دھوکے سے عوام بھپاروں کو بے قیدی کی طرف بلاتے ہیں۔ ہاں یوں کہیں کہ ائمہ اہلسنت کے سب مذہبوں میں کچھ کچھ باتیں خلاف دین محمدی ﷺ ہیں لہذا ان میں تنہا ایک پر عمل ناجائز و حرام بلکہ شرک ہے، لاجرم ہر ایک کے دینی مسئلے جن لئے جائیں اور بے دینی کے چھوڑ دیئے جائیں، صاحبو! یہ تمہارا خاص دلی عقیدہ ہے جسے تمہارے عمائد طائفہ لکھ بھی چکے پھر ڈر کس کا ہے۔ یہ بلا دمدینہ طیبہ و بلد حرام نہیں حجاز و مصر و روم و شام نہیں زیر سلطنت سنت و اسلام نہیں کھل کر کہو کہ چاروں اماموں کے مذہب معاذ اللہ بے دینی ہے کہ آخر دین و خلاف دین کا مجموعہ ہرگز دین نہ ہوگا بلکہ یقیناً بے دینی، والعیاذ باللہ رب العالمین۔

خامساً فقیر ایک لطیفہ تازہ عرض کرتا ہے جس سے غیر مقلدین عصر کی تمام جہالات کا دفعہ حقہ ہو، آج کل وہ محدث حادث جو سب غیر مقلدوں کے مقلد و امام معتقد ہیں یعنی میاں نذیر حسین صاحب دہلوی اپنے فتویٰ مصدقہ مہری دستخطی میں (کہ ان کے زعم میں رد تقلید تھا اور من حیث لا یشعرون اثبات تقلید) مع اخوان و ذریات اہل خواتیم فرما چکے ہیں کہ جیسے ائمہ اربعہ کا قول ضلالت نہیں ہو سکتا ایسے ہی کسی مجتہد کا مذہب بدعت نہیں ٹھہر سکتا جو ایسا کہے وہ خبیث خود بدعتی احبار و رہبان پرست ہے۔ بہت اچھا چشم ماروش دل ماشاد (ہماری آنکھ روشن اور دل خوش) اب یہ بھی حضرت سے پوچھ دیکھئے کہ ائمہ اربعہ کے سوا کون کون مجتہد ہیں اسی فتوے میں تصریح کی کہ امام الحرمین و حجتہ الاسلام غزالی و کیا ہر اسی و ابن سمعانی و غیر ہم ائمہ محض انتساب میں شافعی تھے اور حقیقہ مجتہد مطلق۔ اور اسی میں لکھا بیشک جو منصف مزاج ہے وہ ہرگز امام شعرانی کے منصب کامل اجتہاد میں کلام نہیں کر سکتا۔ بہت بہتر، کاش اس کے ساتھ یہ بھی لکھ دیتے کہ کلام کرے یا ان اقراروں سے پھرے

تو اسے مکہ معظمہ میں ترکی پاشا کا حوالہ دیکھئے خود حضرت کے اقراروں سے ثابت ہو گیا کہ ان پانچوں اماموں کا قول بھی ہرگز گمراہی نہیں ہو سکتا اور جو ان کے فرمان پر چلے اصلاً مورد اعتراض نہیں، جو اسے بدعتی کہے وہ خبیث خود بدعتی اخبارور بہان پرست ہے اب ان حضرات سے کہئے ذرا آنکھ کھول کر دیکھو غیر مقلدی بیچاری کا سویرا ہو گیا ملاحظہ تو ہو کہ یہی امام مجتہد شعرانی انھیں چاروں امام مجتہد سے اپنی میزان مبارک میں کس زور و شور سے وجوب تقلید شخصی نقل فرماتے اور اسے مقبول و مسلم رکھتے ہیں۔

قال عليه رحمة ذي الجلال به صرح امام الحرمين وابن السمعاني و
الغزالي والكيالهراسي وغيرهم وقالوا التلامذتهم يجب عليكم التقيد
بمذهب امامكم ولا عذر لكم عند الله تعالى في العدول عنه (میزان
الشريعة الکبریٰ، فصل فی بیان استحالة خروج شیئی الخ، دارالکتب العلمیہ بیروت، ۱/۵۳،
۵۴)

امام شعرانی رحمۃ اللہ علیہ نے فرمایا کہ اسی کی تصریح کی نام الحرمین وابن السمعانی وغزالی وکیا
ہر اسی وغیرہم ائمہ نے، اور اپنے شاگردوں سے فرمایا تم پر واجب ہے خاص اپنے امام کے
مذہب کا پابند رہنا اگر ان کے مذہب سے عدول کیا تو خدا کے حضور تمہارے لئے کوئی عذر نہ
ہوگا۔

اب ایمان سے کہنا وجوب تقلید شخصی کی حقانیت کس شد و مد سے ثابت ہوئی اور سارے غیر مقلدین کہ اسے بدعت و
ضلالت کہتے ہیں کیسے علانیہ خبیث بدعتی اخبارور بہان پرست ٹھہرے،

والحمد لله رب العلمين وقيل بعداً للقول المظلمين (القرآن الکريم، ۱۱۰/۴۴)
اور تمام تعریفیں اللہ تعالیٰ کے لئے ہیں جو سارے جہانوں کا پروردگار ہے، اور کہا گیا کہ ظالم
لوگ دور ہوں۔

واقعی سنت الہیہ ہے کہ گمراہوں پر خود انھیں کے قول سے حجت قائم فرماتا ہے ع

ومنهم على بطلانها الشواهد

خود اسی سے اس کے بطلان پر دلائل موجود ہیں

پھر نہ صرف ترک تقلید بلکہ بعونہ تعالیٰ ساری نجدت پوری وہابیت ان شاء العزیز انھیں ائمہ کرام کے ارشاد سے
باطل ہو جائے گی۔ حضرات ذرا ان اقراروں پر جے رہیں اور اپنے ایک ایک عقیدہ زائدہ کا رد لیتے جائیں وباللہ التوفیق اصل

تحریر ان مجتہد صاحب اور ان کے مقلدوں کی مہری بعض احباب فقیر غفر اللہ تعالیٰ لہ کے پاس موجود۔

والحمد لله العزيز الودود والصلوة والسلام على النبي المحمود وآله
وصحبه الى يوم الخلود. والله سبحانه وتعالى اعلم و علمه جل مجده اتم
و حكمه عز شانه احكم

عبد المذنب احمد رضا بریلوی

—————

عفی عنه بمحمد بن المصطفیٰ النبی الامی صلی اللہ تعالیٰ علیہ وسلم

محمدی منی حنفی قادری

عبد المصطفیٰ احمد رضا خان